

آل پاکستان متحدہ اسٹوڈینٹس آرگنائزیشن کے 33 ویں یوم تاسیس پر تحریک کے تمام کارکنوں،

ذمہ داروں، ماؤں، بہنوں، بزرگوں اور ایک ایک فرد کو الطاف حسین کی دلی مبارکباد

11 جون 1978ء کو جامعہ کراچی سے اپنی جدوجہد کا آغاز کرنے والی اے پی ایم ایس او کا دائرہ آج پورے ملک میں پھیل چکا ہے۔ الطاف حسین

کارکنان اپنے شہیدوں کی قربانیوں، تحریک کے نظریہ اور مشن و مقصد کو ہرگز فراموش نہ کریں اور اسکی کامیابی

کیلئے ثابت قدمی اور مستقل مزاجی سے جدوجہد جاری رکھیں۔ اے پی ایم ایس او کے 33 ویں یوم تاسیس پر بیان

لندن۔۔۔ 10 جون 2011ء

متحدہ قومی موومنٹ کے قائد جناب الطاف حسین نے آل پاکستان متحدہ اسٹوڈینٹس آرگنائزیشن (اے پی ایم ایس او) کے 33 ویں یوم تاسیس پر اے پی ایم ایس او کے کارکنوں سمیت تحریک کے تمام کارکنوں، ذمہ داروں، ماؤں، بہنوں، بزرگوں اور ایک ایک فرد کو دلی مبارکباد پیش کی ہے۔ اپنے ایک بیان میں تحریک کے بانی جناب الطاف حسین نے کہا کہ 11 جون 1978ء کو جامعہ کراچی سے اپنی جدوجہد کا آغاز کرنے والی اے پی ایم ایس او کا دائرہ آج پورے ملک میں پھیل چکا ہے، تحریک کی یہ کامیابیاں اور اس کے پیغام کی ملک گیر مقبولیت تحریک کے شہیدوں کی قربانیوں، ساتھیوں کی ثابت قدمی، مستقل مزاجی اور ماؤں، بہنوں بزرگوں کی دعاؤں کی بدولت ہے۔ جناب الطاف حسین نے کارکنوں سے کہا کہ وہ اپنے شہیدوں کی قربانیوں، تحریک کے نظریہ اور مشن و مقصد کو ہرگز فراموش نہ کریں اور اس کی کامیابی کیلئے ثابت قدمی اور مستقل مزاجی سے جدوجہد جاری رکھیں اور اپنی صفوں میں اتحاد برقرار رکھیں۔

اے پی ایم ایس او کا 33 واں یوم تاسیس پاکستان سمیت دنیا بھر میں انتہائی جوش و جذبے سے منایا جائیگا

مرکزی اجتماع لال قلعہ گراؤنڈ عزیز آباد میں ہوگا، جناب الطاف حسین 36 سے زائد مقامات پر بیک وقت خطاب فرمائینگے

یوم تاسیس کے سلسلے میں کارکنان و عوام میں زبردست جوش و خروش، تیاریوں کو حتمی شکل دی جا رہی ہے

کراچی۔۔۔۔ 10 جون، 2011ء

متحدہ قومی موومنٹ کے تحت اے پی ایم ایس او کا 33 واں یوم تاسیس ہفتہ 11 جون کو انتہائی جوش و خروش کے ساتھ منایا جائیگا اور اس سلسلے میں پاکستان سمیت دنیا بھر میں یوم تاسیس کے اجتماعات منعقد کیے جائیں گے جبکہ مرکزی اجتماع لال قلعہ گراؤنڈ عزیز آباد میں ہوگا جس سے اے پی ایم ایس او اور ایم کیو ایم کے بانی و قائد جناب الطاف حسین اہم ٹیلی فونک خطاب کریں گے۔ جناب الطاف حسین کا خطاب کراچی سمیت 36 سے زائد مقامات پر بیک وقت سنا جائیگا۔ اے پی ایم ایس او کے یوم تاسیس کے سلسلے میں ایم کیو ایم اور اے پی ایم ایس او کے کارکنان میں زبردست جوش و خروش پایا جا رہا ہے اور یوم تاسیس کو بھرپور انداز میں منانے کیلئے تمام تیاریوں کو حتمی شکل دی جا رہی ہے۔

میرپور آزاد کشمیر میں اسکول وین نہر میں گرنے سے معصوم بچوں کے جاں بحق ہونے پر الطاف حسین کا اظہار افسوس

لندن۔۔۔۔ 10 جون، 2011ء

متحدہ قومی موومنٹ کے قائد جناب الطاف حسین نے میرپور آزاد کشمیر میں اسکول کے 20 سے زائد بچوں سے بھری وین نہر میں گرنے سے 14 معصوم بچوں کے جاں بحق ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے اسکول وین نہر میں گرنے کے باعث جاں بحق ہونے والے تمام معصوم بچوں کے سوگوار والدین اور دیگر لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے دعا کی کہ اللہ تعالیٰ جاں بحق ہونے والے تمام بچوں کو اپنی جوار رحمت میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا فرمائے۔ (آمین) جناب الطاف حسین نے آزاد کشمیر حکومت سے مطالبہ کیا کہ نہر میں ڈوب کر بہ جانے والے بچوں کی تلاش کے سلسلے میں کسی قسم کی کوئی کٹرباتی نہ رکھی جائے اور حادثے کے ذمہ داروں کو گرفتار کر کے قرار واقعی سزا دی جائے۔

سندھ میں متوقع سمندری طوفان اور شدید بارشوں سے نمٹنے کیلئے خدمت خلق فاؤنڈیشن کے تحت طبی و امدادی کیمپس قائم کر دیئے گئے

ایم کیو ایم کی رابطہ کمیٹی کے ارکان کا خدمت خلق فاؤنڈیشن میں مرکزی امدادی کیمپ کا دورہ

امدادی سامان و غذائی اجناس کی پیکنگ کا جائزہ لیا، کارکنوں اور رضا کاروں کو قائد تحریک کی جانب سے خراج تحسین

کراچی --- 10/رجون 2011ء

ایم کیو ایم کے قائد جناب الطاف حسین کی ہدایت پر کراچی سمیت سندھ بھر کے ساحلی علاقوں میں متوقع سمندری طوفان اور شدید بارشوں سے ہونے والی تباہی سے نمٹنے کیلئے ایم کیو ایم کے فلاحی ادارے خدمت خلق فاؤنڈیشن کی جانب سے سندھ بھر میں درجنوں مقامات پر ہنگامی بنیادوں پر طبی و امدادی کیمپس قائم کر دیئے گئے ہیں۔ اس سلسلے میں مرکزی کیمپ خدمت خلق فاؤنڈیشن کے صدر دفتر واقع فیڈرل بی ایریا بلاک 14 میں قائم کیا گیا ہے جبکہ دیگر کیمپس ابراہیم حیدری، ریڑھی گوٹھ، کبٹی بندر ضلع ٹھٹھہ اور ضلع بدین میں بیدنی اور گولارچی کے علاوہ دیگر مقامات پر بھی قائم کیے گئے ہیں۔ ان کیمپس میں ایم کیو ایم میڈیکل ایڈکمیٹی کے ڈاکٹرز، پیرامیڈیکل اسٹاف کے ارکان پر مشتمل ٹیمیں وافر مقدار میں ادویات طبی آلات و دیگر ضروری سامان کے ساتھ تیار ہیں جبکہ کیمپس میں خدمت خلق فاؤنڈیشن کی ایسولینس بھی موجود ہیں۔ امدادی کیمپس پر ایم کیو ایم کے مقامی ذمہ داران و کارکنان اور خدمت خلق فاؤنڈیشن کے رضا کار بھی موجود ہیں۔ دریں اثناء ایم کیو ایم کی رابطہ کمیٹی کے ڈپٹی کنوینر انیس احمد قانچانی نے دیگر اراکین رابطہ کمیٹی و اسع جلیل، سلیم تاجک، سید شاکر علی اور قاسم علی رضا کے ہمراہ خدمت خلق فاؤنڈیشن کے مرکزی دفتر فیڈرل بی ایریا میں قائد تحریک الطاف حسین کی ہدایت پر قائم کئے گئے مرکزی امدادی کیمپ کا دورہ کیا اور امدادی اشیاء و غذائی اجناس کی پیکنگ کے کاموں کا جائزہ لیا۔ انہوں نے تیز دھوپ اور سخت گرمی میں بھوک و پیاس کی پروا کیے بغیر امدادی کاموں میں مصروف ایم کیو ایم کے کارکنان اور خدمت خلق فاؤنڈیشن کے رضا کاروں کو قائد تحریک الطاف حسین کی جانب سے شاباش اور خراج تحسین پیش کیا۔ اس موقع پر خدمت خلق فاؤنڈیشن کے رضا کاروں نے رابطہ کمیٹی کے ارکان کو امدادی اشیاء کی تفصیلات بتاتے ہوئے کہا کہ ہر امدادی بیگ میں غذائی اجناس جس میں آٹا، چاول، چینی، مختلف اقسام کی دالیں، نمک، چائے کی پتی، خشک دودھ کے علاوہ روزمرہ استعمال کی اشیاء شامل ہیں جو ایک خاندان کیلئے کم از کم 15 دن کا مکمل راشن ہے۔ واضح رہے کہ ایم کیو ایم کی قائد جناب الطاف حسین کی ہدایت پر سندھ میں متوقع طوفانی بارشوں اور ممکنہ سمندری طوفان کے پیش نظر ہنگامی بنیادوں پر سندھ بھر کے ساحلی علاقوں میں امدادی کیمپس قائم کر دیئے گئے، جہاں خدمت خلق فاؤنڈیشن کے رضا کار اور ایم کیو ایم کے کارکنان کسی بھی ہنگامی صورتحال سے نمٹنے کیلئے ہمہ وقت موجود ہیں۔

طاہر کھوکھر کی رینجرز کے ہاتھوں جاں بحق ہونے والے سرفراز شاہ کے گھر جا کر سوگوار لواحقین سے تعزیت

کراچی --- 10/رجون، 2011ء

آزاد کشمیر قانون ساز اسمبلی میں ایم کیو ایم پارلیمانی لیڈر حق پرست وزیر سیاحت طاہر کھوکھر نے گزشتہ بوٹ بیسن بینظیر شہید پارک میں رینجرز اہلکاروں کی جانب سے نہتے نوجوان سرفراز شاہ پر فائرنگ کر کے ماورائے عدالت قتل کرنے کی سخت ترین الفاظ میں مذمت کی ہے، مقتول کی رہائش گاہ جا کر سوگوار لواحقین سے ملاقات کی اور ایم کیو ایم کے قائد جناب الطاف حسین کی جانب سے سوگوار لواحقین سے دلی تعزیت و ہمدردی کا اظہار کیا ہے۔ وہ کچھ دیر سوگواران کے ہمراہ رہے اور انہوں نے واقعہ کی سخت ترین الفاظ میں مذمت کرتے ہوئے مقتول کی مغفرت، بلند درجات اور سوگوار لواحقین کے صبر جمیل کیلئے دعا بھی کی۔ اس موقع پر سرفراز شاہ کے سوگوار اہل خانہ نے ایم کیو ایم کے قائد جناب الطاف حسین اور طاہر کھوکھر کا شکر یہ ادا کیا۔ دریں اثناء حق پرست رکن سندھ اسمبلی عبدالمعید فاروقی نے رینجرز کی فائرنگ سے جاں بحق ہونے والے نوجوان سرفراز شاہ کی نماز جنازہ میں شرکت کی اور ان کی مغفرت اور بلند درجات کیلئے فاتحہ خوانی کی۔ اس موقع پر پی این ڈی ڈیفنس سیکٹر کمیٹی کے ذمہ داران و کارکنان بھی موجود تھے۔

آزاد کشمیر عام انتخابات میں الیکشن کمیشن کی جانب سے نامزد حق پرست امیدواروں کو انتخابی نشان ”پتنگ“ آلاٹ کر دیا گیا

کراچی --- 10/رجون، 2011ء

آزاد کشمیر میں عام انتخابات 2011ء کے سلسلے میں آزاد کشمیر الیکشن کمیشن کی جانب سے ایم کیو ایم کے نامزد تمام حق پرست امیدواروں کو انتخابی نشان ”پتنگ“ آلاٹ کر دیا گیا ہے، آزاد کشمیر کے انتخابات میں نامزد حق پرست امیدواروں کی حتمی فہرست کل جاری کی جائے گی۔

ایم کیو ایم حیدرآبازون کے کارکن جاوید ظفر کے انتقال پر الطاف حسین کا اظہارِ افسوس

لندن:۔۔۔۔10 جون، 2011ء

متحدہ قومی موومنٹ کے قائد جناب الطاف حسین نے ایم کیو ایم حیدرآبازون سیکرٹریٹ یونٹ 4-B کے کارکن جاوید ظفر کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔10 جون، 2011ء

متحدہ قومی موومنٹ کی رابطہ کمیٹی نے ایم کیو ایم حیدرآبازون سیکرٹریٹ یونٹ 4-B کے کارکن جاوید ظفر، حیدرآبازون سیکرٹریٹ یونٹ 13/A کے کارکن شرجیل کے والد مشکور حسین، حیدرآبازون سیکرٹریٹ یونٹ 14-A کے کارکن زاہد احمد میو کے صاحبزادے نور محمد خان میو، کراچی مضافاتی آرگنائزنگ کمیٹی ماری پور سیکٹر کے انچارج عبدالقادر بلوچ کے والد عبدالکریم اور ایم کیو ایم شاہ فیصل سیکرٹریٹ 106 کے کارکن اکرم دین کی والدہ محترمہ خاتون بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین سے تمام سوگواروں اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

